



Narayaneeyam Dashakam – 9 **Brahmanah Tapah Tathaa Lokasrushtihi**

sthitas sa kamalōd bhavas tava hi nābhi paṅkēruhē
kutaḥ svidida mambu dhau vudita mityanālōkayan ।
tadīkṣaṇakutūhalāt pratidiśaṃ vivṛttānana-
śchaturvadana tāmagād vikasadaṣṭadrṣṭyambujām ॥1॥

mahārṇava vighūrṇitaṃ kamalamēva tatkēvalaṃ
vilōkya tadu pāśrayaṃ tava tanuṃ tu nālōkayan ।
ka ēśa kamalōdarē mahati nissahāyō hyahaṃ
kutaḥ svididambujaṃ samajanīti chintāmagāt ॥2॥

amuṣya hi sarōruhaḥ kimapi kāraṇaṃ sambhvēt
iti sma kṛtaniśchayas sa khalu nālarandhrādhvanā ।
svayōga balavidyayā samavarūḍhavān prauḍhadhīhi
stvadīya matimōhanaṃ na tu kalēvaraṃ dṛṣṭavān ॥3॥

tataḥ sakalanālikā vivaramārgagō mārgayan
prayasya śatavatsaraṃ kimapi naiva sandṛṣṭavān ।
nivṛtya kamalōdarē sukhaniṣaṇṇa ēkāgradhīḥ
samādhi balamādadadhē bhavadanugra haikāgrahī ॥4॥

śatēna parivatsarair dṛḍhasamādhi bandhōllasat-
prabōdha viśadīkṛtaḥ sa khalu padminī sambhavaḥ ।
adrṣṭa charamadbhutaṃ tava hi rūpa mantardṛśā
vyachaṣṭa parituṣṭadhīr bhujagabhōga bhāgāśrayam ॥5॥



kirīṭamukuṭōllasat kaṭakahāra kēyūrayug-
maṇisphuritamēkhalam suparivītapītāmbaram ।
kalāya kusumaprabham galatalōllasat kaustubham
vapustadayi bhāvayē kamalajanmanē darśitam ॥6॥

śruti prakara darśita prachuravaibhava śrīpatē
harē jaya jaya prabhō padamupaiṣi diṣṭyā dṛśōḥ ।
kuruṣva dhiyamāśu mē bhuvananirmitau karmaṭhām
iti druhiṇa varṇita svaguṇabamhimā pāhi mām ॥7॥

labhasva bhuvanatrayī rachana dakṣatāmakṣatām
grhāṇa madanugraham kuru tapaścha bhūyō vidhē ।
bhavatvakhilasāadhanī mayi cha bhaktiratyutkaṭēti
udīrya giramādadhā mudita chētasam vēdhasam ॥8॥

śatam kṛta tapāstataḥ sa khalu divyasamvatsarān
avāpya cha tapōbalaṃ matibalaṃ cha pūrvādhikam ।
udīkṣya kila kampitaṃ payasi paṅkajaṃ vāyunā
bhavadbalavijṛmbhitaḥ pavana pāthasī pītavān ॥9॥

tavaiva kṛpayā punas sarasijēna tēnaiva saḥ
prakalpya bhuvanatrayīm pravavṛtē prajānirmitau ।
tathāvidha kṛpābharō gurumarutpurādhīśvara
tvamāśu paripāhi mām gurudayōkṣi tairīkṣitaiḥ ॥10॥

॥ sadaa sarvatra govinda naama sankeerthanam govindaa
govindaa ॥

॥ shree guruvayoorappa sharanam ॥ shree haraye namaha ॥

